

ಜಲಾಶಯಗಳಲ್ಲಿ ದೂಳು ತುಂಬುವುದು ಒಂದು ನೈಸರ್ಗಿಕ ಸಂಗತಿ ಚಿಕ್ಕನಗರಿ ನದಿಗೆ ಅದ್ದಲಾಗಿ ಪಗರಿಬೊಮ್ಮನಹಳ್ಳಿಯ ಸಮೀಪ ಒಂದು ಅಣೆಕಟ್ಟನ್ನು ಈಗಾಗಲೇ ಕಟ್ಟಿರುವುದು ತುಂಗಭದ್ರಾ ನದಿಯ ಉಪನದಿಯಾದ ಹಿರೇದಳ್ಳಿ ನದಿಗೆ ಒಂದು ಅಣೆಕಟ್ಟನ್ನು ಕಟ್ಟಲಾಗುತ್ತಿರುವುದು ಮತ್ತು ತುಂಗಭದ್ರಾ ಜಲಾನಯನ ಪ್ರದೇಶದಲ್ಲಿ ವನ ನಿರ್ಮಾಣ ಯೋಜನೆಗಳು.

ಅ) ನಿಜವಲ್ಲ.

ಇ) ಇಂತಹ ಪ್ರಸ್ತಾವಗಳಾವುವು ಇಲ್ಲ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ತುಮಕೂರು ತಾಲ್ಲೂಕಿನಲ್ಲಿ ಹೊಸಕೆರೆ ನಿರ್ಮಾಣ

೪೭೩ (೧೭೧೦) ಶ್ರೀ ಟಿ. ಹೆಚ್. ಹನುಮಂತರಾಯಪ್ಪ (ಬೆಳ್ಳಾವಿ). — ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ತುಮಕೂರು ತಾಲ್ಲೂಕಿನ ಜಕ್ಕೇನಹಳ್ಳಿ ಕೆರೆ ನಿರ್ಮಾಣ ಕಾಮಗಾರಿಯನ್ನು ಮಂಜೂರು ಮಾಡಿದ ದಿನಾಂಕವಾವುದು ? ಹಾಗೂ ಅದಕ್ಕಾಗಿ ಮಂಜೂರಾಗಿರುವ ಹಣ ಎಷ್ಟು ?

ಆ) ಸದರಿ ಕೆರೆಯ ಕಾಮಗಾರಿಯನ್ನು ಪ್ರಾರಂಭಿಸಲಾಗಿದೆಯೇ ? ಹಾಗಿದ್ದಲ್ಲಿ ಯಾವಾಗ ಪ್ರಾರಂಭಿಸಲಾಯಿತು ?

ಇ) ಸದರಿ ಕೆರೆಯ ಕಾಮಗಾರಿಯನ್ನು ಪ್ರಾರಂಭಿಸದಿದ್ದಲ್ಲಿ ಅದಕ್ಕೆ ಕಾರಣವೇನು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು). —

ಅ) ಸದರಿ ಕೆರೆಯ ಅಂದಾಜು ಪಟ್ಟಿಯು ಇನ್ನೂ ಮಂಜೂರಾಗಿರುವುದಿಲ್ಲ. ೧೯೮೩-೮೪ರಲ್ಲಿ ಮಂಜೂರಾಗಿರುವ ಹಣ ೫೦,೦೦೦ ರೂಪಾಯಿಗಳು.

ಆ) ಇಲ್ಲ.

ಇ) ಇನ್ನೂ ಅಂದಾಜು ಪಟ್ಟಿ ಮಂಜೂರಾತಿಯಾಗಿಲ್ಲವಾದ್ದರಿಂದ ಈ ಕೆರೆಯ ಕಾಮಗಾರಿಯನ್ನು ಪ್ರಾರಂಭಿಸಿಲ್ಲ.

೪೭೦ (೧೩೧೨) ಸದಸ್ಯರು ಗೈರು ಹಾಜರಿ.

೪೭೨ (೧೦೪೭) ಸದಸ್ಯರು ಗೈರು ಹಾಜರಿ.

ಶ್ರೀ ಟಿ. ಹೆಚ್. ಹನುಮಂತರಾಯಪ್ಪ. — ಸ್ವಾಮಿ, ಜಕ್ಕೇನಹಳ್ಳಿ ಕೆರೆ ನಿರ್ಮಾಣದ ಸಲುವಾಗಿ ೧೯೭೭ನೇ ಇಸವಿಯಲ್ಲಿ ಅಡಿಪಾಯ ಹಾಕಿದ್ದು ಅದರ ವೆಚ್ಚ ಆಗ ೨ ಲಕ್ಷ ರೂಪಾಯಿಗಳು ಮಾತ್ರ ಇತ್ತು. ಈಗ ಅದು ೪ ಲಕ್ಷ ರೂಪಾಯಿಗಳು ಆಗುತ್ತದೆ. ಆದಷ್ಟು ಜಾಗ್ರತೆ ಈ ಕೆರೆಯ ನಿರ್ಮಾಣ ಕೆಲಸವನ್ನು ಕೈಗೆತ್ತಿಕೊಳ್ಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ. — ಸ್ವಾಮಿ, ೮೩-೮೪ರ ಆಯವ್ಯಯದಲ್ಲಿ ೫೦,೦೦೦ ರೂಪಾಯಿಗಳನ್ನು ಇದಕ್ಕೆ ಇಟ್ಟಿದ್ದೇವೆ. ಕೆರೆ ನಿರ್ಮಾಣಕ್ಕೆ ತಾಂತ್ರಿಕವಾಗಿ ತೊಂದರೆಯಾಗುತ್ತದೆಂದು ಸ್ಥಳ ಬದಲಾವಣೆ ಮಾಡುವ ಇಚ್ಛೆಯನ್ನು ಇಂಜಿನಿಯರುಗಳು ತಿಳಿಸಿದ್ದರಿಂದ ಈಗ ಸ್ಥಳವನ್ನು ಬದಲಾಯಿಸಿ ಜಾಗ್ರತೆ ಕೆಲಸ ತೆಗೆದುಕೊಳ್ಳುವಂತೆ ನಿರ್ದೇಶನ ಕೊಡುತ್ತೇನೆ.

೪೭೫ (೧೧೮೪) ಸದಸ್ಯರು ಗೈರು ಹಾಜರಿ